

Ömrümiň sahabý

Category: Goşgular, Kitapcy
написано kitapcy | 21 января, 2025
Ömrümiň sahabý

ÖMRÜMIŇ SAHABÝ

Geçen günleň gatlaryndan agtardym,
Kitap deýin manysyny ömrümiň.
Agtardygym saýy günleň sahabyn,
Giňemedi, has darykdy göwrümim.

Ömrümiň kitap deý, sahaplarynyň,
Manyly sahabyn az gördüm juda.
Ömrümiň ýarsymy ýeten menzilim,
Ýa-da ählisini etdimmi pida?

Dünýäniň seýlinde eden seýranym,
Seýran edeniňe degmezmi, deger?
Ömür diwanynyň soňky sahabý,
Ýapylanda belli bolýandyr meger.

Ýapanymda ömrüň soňky sahabyn,
Agtarsalar arasyndan geçmişim.
Az bolsa-da ýetsin ýagşylyklarym,
Bar bolaýsa, geçirmäge etmişim...

Gyzylgül ANNAGYLYJOWA.

Goşgular